



**Kunsill Lokali Hal Balzan**

# **Rapport Amministrattiv**

**2020**

*Imhejji minn Doriette Farrugia, Segretarju Eżekuttiv*

**Werrej**

<b>Introduzzjoni</b>	<b>1</b>
<b>Il-Kunsill</b>	<b>2</b>
<b>Il-Finanzi u l-Hidma tal-Kunsill</b>	<b>4</b>
<b>L-Iskeda tad-Dhul u l-Infiq</b>	<b>10</b>
<b>Rapport ta' Hidma tal-Kunsilliera</b>	<b>13</b>

## **INTRODUZZJONI**

Dan ir-Rapport Amministrattiv ikopri l-perjodu bejn l-1 ta' Jannar 2020 u l-31 ta' Diċembru 2020 u għaldaqstant jagħti rendikont tal-ħidma tal-Kunsill Lokali ta' Hal Balzan matul is-sena.

Matul is-sena 2020, tkomplet il-ħidma tal-Kunsil tad-disa' leġislatura, li l-bidu tagħha kien fl-1 ta' Lulju 2019. Din is-sena, kienet ferm diffiċli minħabba l-pandemija tal-COVID-19, però il-ħidma tal-Kunsill, għalkemm differenti mis-soltu, ma waqfietx.

## 2.0 Il-Kunsill

## 2.1 II-KUNSILL

Il-Kunsill Lokali ta' Hal Balzan, huwa magħmul minn hames Kunsilliera.

In-Nutar Ian Spiteri	Sindku
Dr Angelo Micallef	Viċi Sindku
Stephen Gatt	Kunsillier
Mary Louise Briffa	Kunsillier
Dr Oliver Nicholas De Gaetano	Kunsillier

## 2.2 PARTEĊIPAZZJONI FIL-LAQGHAT TAL-KUNSILL

Matu lis-sena 2020 inżammu sbatax (17) – il laqgħa tal-Kunsill u laqgħa tal-lokalità, u l-attendenza kienet kif ġej:

	Laqgħat tal-Kunsill Nru. 9 – 25 u Laqgħat tal-Lokalità Nru. 3	PREŻENTI	SKUŻAT/A	ASSENTI	%
1	Sindku Nutar Ian Spiteri	18	-	-	100
2	Dr Angelo Micallef	18	-	-	100
3	Stephen Gatt	17	1	-	94
4	Mary Louise Briffa	17	-	1	94
5	Dr Oliver Nicholas De Gaetano	17	1	-	94

## 2.3 L-AMMINISTRAZZJONI TAL-KUNSILL

L-Amministrazzjoni tal-Kunsill, bir-responsabbiltajiet kollha skont l-Att dwar il-Gvern Lokali, tmexxiet mis-Segretarju Eżekuttiv, bl-assistenza ta' żewġ impjegati oħra. Fil-preżent, l-Amministrazzjoni tal-Kunsill hija komposta kif ġej:

Doriette Farrugia	Segretarju Eżekuttiv
Mariella Casha	Uffiċjal Eżekuttiv
Claudine Hundsrucker	Skriwan

Matul is-sena, il-Kunsill kellu wkoll dawn il-ħaddiema ssekondati:

Martin Fenech	RSSL
Anthony Dimech	Community Work Scheme Enterprise Foundation (CWSEF)

li jagħmlu xogħol ta' manutenzjoni madwar il-lokalità.

Matul din is-sena, irtiraw żewġ impjegati. Anthony Bray (Community Work Scheme Enterprise Foundation - CWSEF) f'Settembru u l-iskriwan Lawrence Pace f'Ottubru.

Matul is-sena, il-Kunsill ikollu wkoll l-għajnuna ta' dawn l-esperti:

L-Avukat Abigail Critien	Servizz Legali lill-Kunsill
Il-Perit Anthony Bezzina	Servizz ta' Perit
Is-Sur Mark Debono	Servizz ta' <i>Accountant</i>

biex jgħinu lill-Amministrazzjoni fix-xogħol tagħha u fl-eżekuzzjoni tad-deċiżjonijiet tal-Kunsill.

2.0 *Il-Kunsill*

---

Ir-responsabbiltajiet li ġew assenjati lill-Kunsilliera fil-bidu tad-Disa' Legislatura huma kif ġej :

**Is-Sindku, in-Nutar Ian Spiteri**

Proġetti, L-Infrastruttura, Sports u Aktivitajiet Fiżiċi

**Il-Viċi Sindku Dr Angelo Micallef**

Il-Kultura, L-Edukazzjoni u Pubblikazzjonijiet

**Il-Kunsillier Stephen Gatt**

L-Indafa, L-Ambjent, Komunitajiet, Il-Qasam Soċjali u L-Integrazzjoni Soċjali

**Il-Kunsillier Mary Louise Briffa**

L-Anzjani, Iż-Żgħażaġh u Tfal

**Il-Kunsillier Dr Oliver Nicholas De Gaetano**

L-Innovazzjoni, Il-Harsien tal-Annimali u Fondi tal-Unjoni Ewropea

## 3.0 Il-Finanzi u l-Hidma tal-Kunsill

## 3.1 IL-FINANZI TAL-KUNSILL

Dawn huma l-bilanċi bankarji tal-Kunsill sal-31 ta' Diċembru 2020:

HSBC Current Account	€92,979.63
BOV Current Account	€293,065.47
BOV Savings Account (Central Region Council LES Surplus)	€37,311.59
BOV Savings Account (LC Other Entities)	€100.00
BOV Savings Account ( Local Enforcement System)	€19,450.14
Cash in Hand	€221.00
<b>Total</b>	<b>€443,127.83</b>

Mit-total irid jitnaqqas l-ammont ta' €13,695.63 f'čekkijiet li sal-31 ta' Diċembru 2020 kienu għadhom mhux imsarrfa.

## 3.2 IL-HIDMA TAL-KUNSILL

Bhas-snin ta' qabel, din is-sena l-Kunsill kompli joffri diversi servizzi lir-residenti kollha tar-raħal.

**Ġbir ta' skart imħallat (borża sewda)**

Matul l-2020, il-Kunsill kompli għaddej bil-ġbir ta' skart imħallat. Dan qed jingabar bieb bieb nhar ta' Tnejn, Ħamis u Sibt.

**Ġbir ta' skart oganiku**

Matul l-2020, il-Kunsill kompli għaddej bil-ġbir ta' skart organiku. Dan qed jingabar bieb bieb nhar ta' Tnejn, Erbgħa u Ġimgħa.

**Ġbir ta' skart riċiklabbi**

Din is-sena tkompli wkoll is-servizz ta' ġbir ta' skart riċiklabbli mill-kumpanija GreenPak. Dan qed jingabar bieb bieb nhar ta' Tlieta.

**Ġbir ta' hġieg**

Kull l-ewwel Ġimgħa tax-xahar, jingabar ukoll il-hġieg bieb bieb mill-kumpanija GreenPak.

**Ġbir ta' skart goff u WEEE**

Dan is-servizz jingħata darba fil-ġimgħa. Ir-resident għandu jikkuntattja l-Kunsill biex jagħmel appuntament. Dan is-servizz jiġi offrut mill-Kunsill mingħajr ħlas.

**Roadshow Campaign**

Matul din is-sena, WasteServ kompliet b'din il-kampanja fejn darba fix-xahar, promoturi tal-immaniġġjar tal-iskart jakkumpanjaw trakk speċjalizzat f'kull lokalità. L-għan ewlieni ta' din l-inizjattiva huwa li jinholoq għarfien dwar l-immaniġġjar tal-iskart biex jiżdied is-separazzjoni tal-iskart. It-trakk jaċċetta diversi affarijiet, fosthom li ma jmorru fil-borża tal-iskart riċiklabbli bħal jablo, żejt tat-tisjir, bozoz u tessuti fost oħrajn.

Fil-każ ta' Ħal Balzan, it-trakk ikun fil-pjazza, fit-tielet Ħamis tax-xahar bejn id-9.30am u s-1.30pm.

**Tindif tat-Toroq**

**3.0 Il-Finanzi u l-Hidma tal-Kunsill**

Għal darb'ohra l-Kunsill ha ħsieb sabiex il-lokalità tinzamm fi stat nadif. Kull triq fil-lokal tinkines darbtejn fil-gimgha. Haxix hazin li jikber mal-bankini, qed jinqata' kemm jista' jkun ta' spiss.

**Tiswija u Manutenzjoni tat-Toroq**

Din is-sena sar xogħol ta' rutina. Qatt m'hu biżżejjed iżda matul din is-sena sar xogħol ta' *patching* fit-toroq kollha fejn kien hemm bżonn kif ukoll li kien hemm każijiet li numru ta' toroq minnhom sar *patching* fihom għal aktar minn darba. Sar ukoll manutenzjoni tal-bankini fejn kien meħtieġ.

**Manutenzjoni tat-tabelli u sinjali tat-traffiku**

Permezz tal-haddiema assenjati kif ukoll il-*Handyman* li qiegħed b'kuntratt mal-Kunsill, sar xogħol kontinwu ta' manutenzjoni ta' tabelli u sinjali fil-lokalità. Ġew ordnati u twaħħlu numru konsiderevoli ta' tabelli tat-toroq.

**Tenders**

Matul is-sena il-Kunsill hareġ *Tender* wiehed:

- *Services of a Contracts Manager*

**Hargiet għall-Anzjani**

Matul din is-sena, ġew organizzati 3 hargiet biex jgħinu lill-anzjani jissocjalizzaw. Dawn il-hargiet huma ssussidjati mill-Kunsill. Il-hargiet normalment isuru kull xahar, però din is-sena, temporanjament ġew imwaqqfa minhabba l-COVID-19, fejn l-aħħar hargia li saret kienet f'Marzu 2020.

**Vaccin tal-Influwenza**

Minhabba s-sitwazzjoni tal-COVID-19, din is-sena t-tilqima inghatat fil-bereġ.

**Pink October / Movember**

Din is-sena, il-Kunsill reġa' wera s-sapport tiegħu għall-inizjattiva *Pink October u Movember* billi xegħel il-faccata tal-ufficċju u l-*playing field* b'dawl roża / blu, tul ix-xahar t'Ottubru u November 2020.

**Jum Hal Balzan**

Jum Hal Balzan ġie ccelebrat il-Hadd, 20 ta' Diċembru 2020. Fl-istess ġurnata kien hemm l-ghotja tal-Premju ta' Ġieħ Hal Balzan.

Ic-celebrazzjonijiet kienu jikkonsistu f'Quddiesa għall-okkażjoni li saret fil-Knisja Parrokkjali ta' Hal Balzan u l-prezentazzjoni tal-Premju ta' Ġieħ Hal Balzan.

Il-Premju ta' Ġieħ Hal Balzan din is-sena inghata lill-

- Marco Bartolo fil-kategorija Lokali;
- Dr Jonathan Joslin fil-kategorija Nazzjonali u
- Keith u Garth Galea fil-kategorija Internazzjonali.

**Open Library**

Fi Frar 2020 ġiet varata l-*Open Library* li tinsab fl-ufficċju tal-Kunsill. Din hija librerija informali, fejn wiehed huwa liberu li jieħu ktieb b'self mingħajr ebda sistema ta' registrazzjoni u huwa liberu jirritorna liema ktieb irid (kemm il-ktieb li jkun ġie misluf jew xi ktieb ieħor). Wiehed jista' anke jiddepożita kotba tal-qari, fejn dawn jitpoġġew għad-dispożizzjoni tar-residenti.

**Tisbiħ tal-Playing field**

Matul din is-sena, il-Kunsill bl-ghajnuna tal-Perit tal-Kunsill hadem fuq dan il-proġett, fejn ġew approvati l-ewwel abbozz ta' pjanti. Il-proġett ser jinkludi *playing equipment* ġdid, *outdoor gym*,

**3.0 Il-Finanzi u l-Hidma tal-Kunsill**

*reading corner*, spazju miftuħ, il-bini mill-ġdid tal-latrina pubblika (li ser tkun livell mat-triq) u l-bini ta' *store* taħtha.

Ser issir laqgħa *online* fejn il-Kunsill ikun jista' jispjega lir-residenti, il-pjanti tal-proġett permezz ta' animazzjoni 3D, fejn daww preżenti ser ikollhom l-opportunità li jagħtu l-*feedback* tagħhom.

**Embellishment fi Triq il-Qarċilla**

Matul din is-sena, il-Kunsill hadem ukoll fuq il-proġett ta' *embellishment* fi Triq il-Qarċilla. Permezz ta' dan il-proġett, ser jitnaqqas il-periklu li hemm (inċidenti serji tat-traffiku), filwaqt li tissebbaħ iż-żona b'numru ta' sigar u pjanti godda. Wara li tnejn il-pjanti mill-Perit tal-Kunsill u r-residenti ta' din iż-żona kellhom l-opportunità jagħtu l-*feedback* tagħhom għall-proġett propost, il-Kunsill approva l-pjanti u mmedjatement inbeda l-proċess sabiex jinkisbu l-permessi kollha neċessarji biex isir il-proġett.

**Attivitajiet għal żmien il-Milied**

Bhas-snin ta' qabel, din is-sena il-Kunsill reġa' haseb biex fil-ġranet ta' żmien il-festi tal-Milied, jiżżejnu u jinxteghlu xi toroq b'dawl dekorattiv. Parti mill-ispiza għet iffinanzjata mill-Kunsill Reġjonali Ċentru permezz ta' Skema biex jiġu rifonduti spejjeż relatati ma' attivitajiet / armar ta' żmien il-Milied.

Fit-23 ta' Diċembru 2020 bejn is-6.00pm u d-9.00pm, karru armat tal-Milied (bid-dawl u diski) dar it-toroq tal-lokalità biex iferraħ lin-nies bil-mużika tal-Milied.

Din is-sena, il-Kunsill qassam 150 poinsettia b'xejn bhala ġest zghir għal Milied. Residenti setgħu jiġbru waħda (*per household*) mill-uffiċċju tal-Kunsill billi jipprezentaw il-karta tal-identità u kienu disponibbli fuq bażi ta' *first come first served*.

**Malta Waste Reductions Awards 2020**

Il-Kunsill gie fit-tieni post fost il-lokalitajiet kollha, fejn bhala premju ingħata s-somma ta' €3,000 biex jiġu ffinanzjati proġetti ambjentali. Dawn il-fondi ser jiġu utilizzati sal-aħħar ta' Diċembru 2021.

**Skemi maħruġa mill-Kunsill Reġjonali Ċentru**

Matul din is-sena, il-Kunsill ibbenefika minn numru ta' Skemi maħruġa mill-Kunsill Reġjonali Ċentru. Dawn jinkludu :

- Skema Finanzjarja Numru 2/2019 – Għajnuna għall-għaqdiet fil-lokalitajiet fi ħdan il-Kunsill Reġjonali Ċentru  
Il-Kunsill applika għal din l-iskema. Permezz ta' din l-iskema bbenefikaw il-Kazin tal-Banda San Gabriel (fejn ingħataw is-somma ta' €1,400 biex jinxtraw pavaljuni tal-festa) u l-Balzan Youths FC (fejn ingħataw is-somma ta' €600 biex tithallas parti mill-ispiza biex jiġi stampat *magazine* li jfakkar ir-rebħa tal-FA Trophy 2018/2019.
- Skema Finanzjarja Numru 3/2020 – Proġett *Spinningphotos*  
Il-Kunsill ibbenefika mis-somma ta' €1,000 fejn permezz ta' *Spinning Photos* gie mhejji *tour* virtwali tal-Knisja Parrokkjali. Dan it-*tour*, flimkien ma' daww tal-lokalitajiet li jaqgħu taħt dan ir-Regjun jistgħu jiġu aċċessati fuq is-sit elettroniku <https://regjuncentru360.org>
- Skema Finanzjarja Numru 5/2020 – Xiri jew Kiri ta' Tizjin tal-Milied 2020  
Il-Kunsill applika u ser jibbenefika mis-somma ta' €3,000 sabiex tiġi ffinanzjata parti mill-ispjjeż relatati mat-tizjin ta' diversi toroq bi dawl tal-Milied. L-ispiza totali ta' dan il-proġett tammonta €4,790.
- Skema Finanzjarja Numru 7/2020 – COVID-19 Packs



**3.0 Il-Finanzi u l-Hidma tal-Kunsill**

Il-Kunsill applika u bbenefika mis-somma ta' €5,000 biex jinxtraw COVID-19 *Packs* (li jikkonsistu minn *antibacterial surface wipes, disposable face masks, hand sanitiser u alcohol wipes*) għar-residenti tal-lokalità. Residenti jistgħu jiġbru pakkett (*per household*) mill-uffiċċju tal-Kunsill billi jipprezentaw il-karta tal-identità u huma disponibbli fuq bażi ta' *first come first served*.

- Skema Finanzjarja Numru 9/2020 – Għajnuna waqt COVID-19  
Il-Kunsill se jibbenefika mis-somma ta' €5,000 biex jinxtraw maskri biex jingħataw lir-residenti. Dawn ser jitqassmu f'kull residenza matul is-sena 2021.

**Skemi maħruġa minn entitajiet diversi**

Matul din is-sena, il-Kunsill applika għal numru ta' Skemi maħruġa minn entitajiet diversi. Dawn jinkludu :

- Ċirkulari AKL 2019/071 - Fondi għall-Attivitajiet u Inizjattivi Kulturali u Soċjali mill-Fondi tal-LESA  
Il-Kunsill ibbenefika minn €3,537.32c. B'dawn il-fondi ġie ffinanzjat parti mill-proġett ta' *embellishment* fi Triq il-Ferrovija l-Qadima, fejn ġew imħawwla numru ta' sigar, pjanti u *hedges*, kif ukoll ġie mwahħal *outdoor litter bin*. Il-proġett kollu ġie jiswa €4,953.25c.
- LC Care Project Grant Support Scheme 2019 – SPI/SCI/09/2019  
Permezz ta' din l-iskema maħruġa fl-2019, mid-Dipartiment għall-Gvern Lokali, il-Kunsill ibbenefika mis-somma ta' €3,200 (80% tal-ispiza). Dan il-proġett jinkludi x-xiri ta' *traps u recovery cages*, is-servizz ta' *neutering*, veterinarju u medikazzjoni għal *stray cats* u xiri ta' *cat shelters*. Dan il-proġett beda jiġi implimentat matul matul din is-sena u huwa validu sal-31 ta' Marzu 2021.
- LC Care Project Grant Support Scheme 2020  
Il-Kunsill applika għal din l-iskema maħruġa mill-Ministeru għall-Agricoltura, Sajd u d-Drittijiet tal-Animali. Permezz ta' din l-iskema il-Kunsill ser jingħata €3,600 (80% tal-ispiza) sabiex jipprovdi s-servizz ta' veterinarju, medikazzjoni u ikel għal *stray cats* u biex issir kampanja edukattiva. Dan il-proġett ser jiġi implimentat bejn l-1 ta' April 2021 u l-31 ta' Marzu 2022.
- Ċirkulari SPI/SCI/06/2020 – Finanzjament għall-kreazzjoni ta' spazji miftuħa fiċ-ċentru tal-ibliet u l-irhula f'Malta u Għawdex  
Il-Kunsill applika għal din l-iskema, fejn jekk tiġi approvata, il-Kunsill jibbenefika minn 85% tal-ispiza biex isir il-proġett ta' *embellishment* fi Triq il-Qarċilla. Din l-applikazzjoni għadha qed tiġi evalwata mid-Direttorat għall-Gvern Lokali, Strategija u Implimentazzjoni ta' *Policy*.

**3.3 ORGANIZZAZZJONI**

L-Organizzazzjoni tal-Kunsill hija msejsa fuq din l-istruttura:

- Is-Sindku, l-Viċi Sindku u tliet Kunsilliera.
- L-Uffiċċju tas-Segretarju Eżekuttiv li tiġbor fiha s-Sezzjoni tar-Relazzjonijiet mal-Klijenti, is-Sezzjoni Finanzi u l-Akkwist ta' Servizzi, u s-Sezzjoni Amministrazzjoni u Riżorsi Umani.

**3.0 Il-Finanzi u l-Hidma tal-Kunsill**

Għalkemm din l-istruttura tippermetti li l-Kunsill ikun jista' jattwa bi prattiċità l-hidma tiegħu, irid ikun rikonoxxut li din ssib l-aħjar sistemi bejn l-istruttura organizzattiva fis-settur privat u dik fis-settur pubbliku.

Ir-rwoli ta' kull min hu nvolut fil-Kunsill, mis-Sindku u l-Kunsilliera 'l isfel, għandu dejjem ikun definit u miftiehem, fejn is-Sindku u l-Kunsilliera bhala *policy makers* imexxu u jiddeċiedu l-pjani ta' hidma tagħhom għal-lokalità, u minn hemm l-Amministratur, is-Segretarju Eżekuttiv, permezz tal-Uffiċċju tiegħu, jeżegwixxi dawk il-*policies* u d-deċiżjonijiet kollha maqbula mill-Kunsill, bl-aħjar mod possibbli, dejjem skont kif jippermettu l-istess finanzi u fl-aqsar żmien mingħajr indhil tal-Kunsilliera.

L-objettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività il-Kunsill ikollu l-aħjar paragon ta' spiza possibbli.

L-istruttura mhaddna fuq dawn il-kunċetti għandha wkoll tiggarantixxi *feedback* kontinwu f'kull settur inkluż il-kljenti, li fil-każ ta' gvern lokali m'hu hadd għajr iċ-ċittadin tal-lokalità.

**3.4 SERVIZZ TAR-RELAZZJONIJIET MAR-RESIDENTI / KLIJENTI****L-Uffiċċju Amministrattiv**

L-Uffiċċju Amministrattiv hu mmexxi mis-Segretarju Eżekuttiv, skont l-Att dwar il-Gvern Lokali, ir-Regolamenti dwar il-Kunsilli Lokali, permezz tal-Avviżi Legali u l-proċeduri li jinħarġu minn żmien għal żmien, li jara lid-deċiżjonijiet mehuda mill-Kunsill ikunu attwati.

**Impjegati tal-Kunsill**

Matul din is-sena kien hemm żieda qawwija fil-*workload* tal-uffiċċju tas-Segretarju Eżekuttiv u tal-impjegati tal-Kunsill.

L-impjegati tal-Kunsill iwettqu b'hidma kontinwa r-responsabbiltajiet kollha tal-Kunsill u huwa impossibbli li wiehed jelenka bid-dettalji kollha l-hidma li jwettqu. Ix-xogħol mehtieg sabiex jirnexxu kemm il-laqgħat, kif ukoll kull xogħol ieħor tal-Kunsill f'Hal Balzan, hafna drabi jieħu hafna xogħol moħbi, xogħol li jkun mibni, ppreparat u jitlesta mill-impjegati tal-Kunsill.

Illum l-impjegati tal-Kunsill kapaċi jmxexxu l-Uffiċċju b'effiċjenza mill-aqwa, u kapaċi jaħdmu meta jingħataw ir-responsabbiltà kollha.

Ta' dan niringrazzja l-hidma bla waqfien li dejjem jagħtu l-impjegati kollha tal-Kunsill, u dan kollu jagħmel is-suċċess kbir li l-Kunsill Lokali Hal Balzan qed jikseb tul dawn is-snin tal-hidma tiegħu.

**3.5 KONKLUŻJONI**

Din hija fil-qosor il-hidma tal-Kunsill Lokali ta' Hal Balzan għas-sena 2020. Ta' min jinnota li matul is-sena sar aktar xogħol mill-impjegati tal-Kunsill u mis-Segretarju Eżekuttiv li ma gewx inkluzi f'dan ir-rapport.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan gie applikat u mhaddem b'mod mill-aktar konsistenti, u se jibqa' jithaddem bl-aħjar mod 'l quddiem.

Biex nikkonkludi, nixtieq nieħu l-opportunita' biex niringrazzja lis-Sindku, in-Nutar Ian Spiteri, tas-sapport u l-impenn shiħ tiegħu u lill-Kunsilliera tad-disponibbiltà, l-impenn u l-kontribut lejn ir-

*3.0 Il-Finanzi u l-Hidma tal-Kunsill*

---

residenti u l-lokalità. Nixtieq niringrazzja wkoll lill-amministrazzjoni tar-responsabbiltà u l-motivazzjoni tagħhom matul is-sena kollha u lill-ħaddiema assenjati mal-Kunsill.

**IFFIRMAT**

---

Doriette Farrugia  
Segretarju Eżekuttiv

4.0 *L-Iskeda tad-Dhul u l-Infiq*4.1 **L-ISKEDA TAD-DHUL U L-INFIQ**

<b>Id-Dhul</b>	<b>2020</b> €	<b>2019</b> €
Mill-Gvern	<b>361,040</b>	334,003
Minn Kontravvenzjonijiet	<b>897</b>	1,898
Ġenerali	<b>21,156</b>	28,282
<b>Total</b>	<b>383,093</b>	364,183
<b>L-Infiq</b>		
Salarji	<b>(102,803)</b>	(93,517)
<i>Operations and Maintenance</i>	<b>(151,920)</b>	(141,730)
Amministrazzjoni u Spejjeż oħra	<b>(112,204)</b>	(107,698)
<b>Total</b>	<b>(366,927)</b>	(342,945)
<b>Bilanċ / (Defiċit)</b>	<b>16,166</b>	(21,238)

## 4.0 L-Iskeda tad-Dhul u l-Infiq

## 4.2 L-ISKEDA TAD-DHUL FID-DETTALL

	2020	2019
	€	€
<b>Dhul mill-Gvern</b>		
Allokazzjoni Annwali	323,237	304,802
Dhul ieħor mill-Gvern	27,062	24,665
Dhul ieħor Supplimentari	10,741	4,536
	<u>361,040</u>	<u>334,003</u>
<b>Dhul minn Kontravvenzjonijiet</b>		
Dhul minn <i>LES administration fees</i>	827	1,898
<i>LESA Distribution</i>	70	0
	<u>897</u>	<u>1,898</u>
<b>Dhul Ġenerali</b>		
Permessi	21,079	26,270
Kontribuzzjonijiet u donazzjonijiet	77	2,012
	<u>21,156</u>	<u>28,282</u>
<b>Dhul Totali</b>	<u><u>383,093</u></u>	<u><u>364,183</u></u>

## 4.3 L-ISKEDA TAL-INFIQ FID-DETTALL

<u>Salarji</u>	2020	2019
	€	€
Onorarja tas-Sindku	12,804	9,390
Salarju tas-Segretarju Eżekuttiv	31,267	30,586
Salarji tal-Impjegati	41,995	38,105
Kontribuzzjonijiet tas-Sigurtà Soċjali	6,137	5,826
<i>Allowances</i> tal-Kunsilliera	10,600	9,700
	<u>102,803</u>	<u>93,517</u>

Operations and Maintenance**Tiswijiet u Manutenzjoni:**

Sinjali u Tabelli tat-Traffiku	3,752	2,674
<i>Public Property</i>	16,628	13,907
Marki tat-Traffiku	2,735	1,187
Tiswijiet u Manutenzjoni Ohra	1,735	2,202
	<u>24,850</u>	<u>19,970</u>
<b>Spejjeż ta' Kuntratti:</b>		
Ġbir ta' Skart	73,962	67,885

**4.0 L-Iskeda tad-Dhul u l-Infiq**

Ġbir ta' Skart Goff	8,933	8,444
Knis u Tindif ta' Toroq	34,720	33,969
Tindif u Manutenzjoni tal-latrina pubblika	2,703	3,510
Tindif u Manutenzjoni tal- <i>Parks &amp; Gardens</i>	3,027	3,027
Tiswijiet u Manutenzjoni tad-dawl tat-toroq	1,517	2,883
Ohrajn	2,208	2,042
	<b>127,070</b>	<b>121,760</b>
	<b>151,920</b>	<b>141,730</b>
<b><u>Amministrazzjoni u Spejjeż Ohra</u></b>		
Dawl, ilma, telefon, internet, etc	5,798	4,035
Xiri ta' materjal ( <i>Materials &amp; Supplies</i> )	840	660
Kera	1,875	1,850
<i>Lease Interest</i>	4,288	4,641
<i>Memberships</i>	(882)	1,231
Spejjeż tal-uffiċċju	2,312	3,538
Trasport	507	1,535
Informazzjoni lill-Pubbliku	1,533	1,351
Servizzi Professionali	29,148	22,804
Taħriġ	0	462
Servizzi lill-Komunità u Attivitajiet	13,608	8,611
<i>Local Enforcement Expenses</i>	65	254
Spejjeż ohra varji	203	59
<i>Assets written-off</i>	177	0
<i>Depreciation</i>	52,732	56,667
	<b>112,204</b>	<b>107,698</b>
<b>Infiq Totali</b>	<b>366,927</b>	<b>342,945</b>

## Rapport ta' Hidma tal-Kunsilliera minn Lulju sa Diċembru 2020

### Is-Sindku in-Nutar Ian Spiteri

Responsabbli mill-Proġetti, l-Infrastruttura, Sports u Attivitajiet Fiziċi

Ninsab kważi f'għeluq is-sitt sena minn meta hadt l-ewwel ġurament tiegħi bhala Sindku ta' raħal twelidi, u tul dawn is-snin kollha l-hidma tiegħi u ta' shabi l-Kunsilliera ma waqfitx! Kienu snin mimlija sfidi li taw il-frott tagħhom ukoll.

Nammetti magħkom però, illi s-sena li għaddiet kienet l-aktar sena iebesha tul il-hidma tiegħi, kawża tal-mishuta pandemija tal-COVID-19. Is-sena bdiet fuq nota pożittiva, fejn bhal ma nagħmel ta' kull sena, dort il-każini kollha u tajt l-awgurju tiegħi għas-sena li kienet għadha kemm bdiet. Fix-xahar ta' Jannar, ġew varati tnejn mill-akbar żewġ proġetti li qatt ra dar-raħal, wiehed minnhom infrastrutturali u l-ieħor ambjentali: hawn qed nirreferi għall-ftuh uffiċjali ta' Wied Hal Balzan, proġett tant bżonnjuż għalina r-residenti, u kif ukoll proġett ambjentali, fejn thawwlu 'l fuq minn hamsa u tletin sigra fi Triq l-Imdina. Parti minn dal-proġett ambjentali kien jinkludi ż-żamma u t-tisqija ta' dawn l-istess sigar, illi sena wara tant qed jiffjorixxu!

Bqajt f'kuntatt mal-każini u l-kumitati kollha fi hdan ir-raħal, u grazzi għall-fondi li r-Regġun Ċentru (illi minnu niffurmaw parti) jallokalna minn żmien għal żmien għal proġetti u skemi partikolari, fi Frar kelli l-unur illi nipprezenta lill-Kumitat tal-Kažin San Gabriel somma sabieħa b'risq sett ta' għaxar pavaljuni godda. Nixtieq niċċara illi peress illi dawn il-fondi kellhom jingħataw biss lil dawk il-każini illi huma reġistrati bhala *Voluntary Organization*, sfortunatament, is-Socjetà Filarmonika Marija Annunzjata ma kkwalfikatx, għax dak iż-żmien kienet għadha mhix rikonoxxuta uffiċjalment bhala tali Organizazzjoni. Somma oħra giet ipprezentata wkoll lill-Kumitat tal-Balzan FC sabieħ tassistieh fil-hidma tiegħu.

L-ambjent huwa qasam importantissimu għalija u nagħmel minn kollox sabieħ kemm jista' jkun inżomm ir-raħal fi stat tajjeb ta' indafa. Għal dan il-għan, is-sena li għaddiet investejna f'numru ta' *bins* godda li mhux biss servew l-iskop tagħhom imma sebbhu wkoll lir-raħal tagħna. Hdimna ukoll sabieħ nippruvaw nottjenu aktar fondi sabieħ ninvestuhom fil-ftit spazji pubbliċi illi għandna f'Hal Balzan.

Fi Frar attendejt il-*Mayors Round Table*, konferenza ta' importanza kbira li fiha jiltaqgħu s-Sindki ta' Malta u Għawdex kollu sabieħ jiddiskutu temi li jolqtu direttament liċ-ċittadin. Dhalna f'dettal kbir fuq diversi suġġetti bhal ma huma l-ambjent, is-sigurtà, il-fondi, l-anzjani, is-saħħa, u tant u tant oqsma oħra ta' importanza kbira għal kull wiehed u waħda minnha. Fiha wassalt il-karba u ilmenti li bhala Kunsill inħabbtu wiċċna magħhom ta' kuljum, fosthom l-iżvilupp bla rażan u l-abbużi li qed isiru fil-kamp tal-kostruzzjoni u li qed jipperikolaw lir-residenti tagħna, apparti li qed jaffettwalhom saħħithom ukoll. Fuq dal-punt ġejt inwiegħed illi se jsir aktar infurzar u se jingħataw multi horox għal min bilhsiebu jibqa' jikser u/jew jabbuża mil-ligi, u fejn hemm bżonn anke tittieħed azzjoni kriminali kontrieħ.

L-impenji tiegħi ta' Sindku jestendu wkoll il-barra mir-raħal u fl-istess hin fil-konfini ta' Hal Balzan stante illi hemm numru t'Ambaxxati li jinsabu ġewwa Hal Balzan. Fil-fatt, is-sena li għaddiet kelli l-unur li niltaqa' f'laqgħa privata mal-Eċċellenza Tagħha l-Ambaxxatriċi ta' Spanja fejn iddiskutejna numru ta' proġetti, u kif ukoll attendejt ċerimonja organizzata mill-Ambaxxata tal-Kuwait. Nemmen bi shieħ li dawn il-laqgħat huma bżonnjużi ħafna għax iwessgħu l-orizzonti u l-opportunitajiet għar-raħal ċkejken tagħna.

Il-hidma tiegħi f'dak li jirrigwarda l-moniteragg tax-xogħol ta' manutenzjoni u riparazzjoni illi jinqala' ta' kuljum ma waqfitx. Kif tafu, il-bżonnijiet tagħkom ir-residenti huma kontinwi u diversi, u jinkludu ġbir ta' skart, manutenzjoni ta' bankini, dwal fit-toroq u bdil u tiswija ta' bozoz, *bring-in site* nadif, *refreshing* ta' parking bays u linji/bays godda, u tant u tant xogħol ieħor. Dan isir grazzi għall-haddiema tagħna illi huma tant dedikati. Kif wiehed jista' jara b'għajnejh, wara pressjoni kbira illi għamilt mal-aworitajiet konċernati, il-*bring-in site* issa qed ikun fil-maggior parti tal-hin nadif u minn żmien għal żmien ir-reċipjenti qegħdin jinħaslu wkoll. Sfortunatament, dan kien ifisser illi kellhom jingħataw multi lil xi individwi, imma ma kienx hemm alternattiva oħra...minn ma jittgħallimx bl-edukazzjoni ikollu jittgħallim billi tmisslu l-but!

5.0 Rapport ta' Hidma tal-Kunsilliera

F'Marzu imbagħad faqqgħet il-pandemija! Din gābet bidla radikali fil-hajja ta' kull wiehed u waħda minnha, speċjalment għall-anzjani tagħna. Kien u għadu perjodu diffiċli ħafna għalija fil-ħidma tiegħi ta' Sindku. Kif jaf kulhadd, din gābet biża' kbira... għamilt ġimghat u xhur shaħ lejl u nhar nirrispondi fuq il-mezzi kollha ta' komunikazzjoni għall-bżonnijiet tagħkom ir-residenti. Fl-istess ħin kont qed niġi ibbombardjat kontinwament mill-awtoritajiet kollha (u mhux biss dik tas-saħħa) biex inwassal informazzjoni imporanti ħafna għalikom ir-residenti. Din il-pandemija kienet ġdida għal kulhadd, u għalhekk ma kontx lest li niehu ebda tip ta' riskju, speċjalment għax il-hajja ta' kull wiehed u waħda minnha kienet fil-periklu. Għamilt dak li stajt biex inżomm id-dixxiplina ġewwa r-raħal, u dan kien ifisser illi kellhom jiġu introdotti ċertu miżuri iebsa fosthom ta' *social distancing*. Dan ma kien faċli xejn, u bosta drabi ġejt ikkritikat għan-nuqqas ta' flessibilità li urejt; jiddispjaċini? Dażgur li le! Ma kontx lest nilhaq ebda compromessi ma' saħħet ir-residenti tagħna. Għal żmien għattejna l-bankijiet bi plastik u anke għalaqna *l-playing field*. Iddiżinfettajna kemm stajna mhux biss it-toroq imma anke iċ-ċentru u spazji pubbliċi fir-raħal. Fl-uffiċċju tagħna tal-Kunsill, ħdimna u għadna naħdmu sabiex filwaqt illi inkomplu bl-operat tagħna u nibqgħu nkunu ta' servizz għalikom, il-post jinżamm nadif, diżinfettat, u b'tali mod illi jirrispetta d-distanza soċjali. Peress illi l-fondi tal-Kunsill huma limitati ħafna, u peress illi sfortunatament ma ngħatat l-ebda għajjnuna finanzjarja mill-Gvern sabiex tgħina fl-ispiza kbira li ġiet fuqna bħal sajjetta, għamilt talba lill-Eċċellenza Tiegħu l-Ambaxxatur taċ-Ċina sabiex jgħina b'kull mod possibbli, u grazzi għall-ġenerożità tiegħu, ingħatajna 2,000 maskra li tqassmu lil numru sostanzjali ta' anzjani. Grazzi għall-impenn ukoll tal-Viċi Sindku fi ħdan ir-Reġjun Ċentru, ftit xhur wara ingħatajna pakkett li kien jikkonsisti f'numru ta' oġġetti bħala *hand sanitizers*, *face masks*, eċċ, li mill-ġdid tqassmu mhux biss mal-anzjani imma ma' ħafna familji oħra Balzanin. Personalment żort numru ta' residenti fejn assistejthom fil-bżonnijiet personali tagħhom. It-tbatija tal-anzjani ma kentix biss waħda ta' nuqqas ta' mobilità, imma fuq kollox kienet is-solitudni kbira li ħakkmithom u li kienet diffiċli biex titrazzan.

Għalina l-Balzanin, wegħha kbira oħra dis-sena kien il-fatt illi l-festa tant għażiża għalina kellha tiffassar. Għalkemm saret il-purċissjoni, l-atmosfera ma kienitx tas-soltu. Kelli pjaċir illi nattendu zewġ attivitajiet illi ittellgħu mill-kazini tal-baned rispettivi u li it-tnejn li huma kienu ta' suċċess kbir! Nawgura illi din is-sena nerġgħu niċċelebraw b'mod tradizzjonali l-festa tal-Kbira Lunzjata tagħna!

Tul is-sena li għaddiet kelli diversi laqgħat mal-Perit tal-Kunsill sabiex infasslu l-pjanti għal zewġ proġetti kbar u importanti fi ħdan ir-raħal tagħna... hawn qed nirreferi għal bini mill-ġdid tal-*playing field*, u kif ukoll it-tisbiħ tal-ispazju miftuħ fi Triq il-Qarċilla. Saret ukoll komunikazzjoni mar-residenti sabiex nilqgħu l-*feedback* tagħhom u ntejbu fuq is-suggerimenti tagħhom. L-applikazzjoni mal-awtoritajiet konċernati sa tibda immedjatament sabiex il-proċess ma jkaxkarx fit-tul biex kemm jista' jkun innaqqsu l-inkonvenjent għar-residenti. Xogħol ieħor infrastrutturali kien ir-*resurfacing* mill-ġdid ta' Triq it-Tabib Zammit u kif ukoll bankini u servizzi ġodda oħra fl-istess Triq; min jgħaddi minn hemm jinduna x'biċċa xogħol tajba saret, fl-iqsar żmien possibbli u fejn l-interessi tar-residenti dejjem ġew rispettati. Xogħol ieħor illi tiegħu kont inkarigat minnu jien kien il-bdil ta' arbli tad-dawl/elettriku illi issaddu maż-żminijiet u li bil-mod il-mod qed jiġu identifikati u mibdula. In oltre, fuq proposta illi kont ressaqt, saru zewġ *zebra crossings* ġodda fil-Pjazza, li tant u tant kienu bżonnjużi.

Il-laqgħat mensili mas-Supretendent tad-Distrett ma waqfux. Fihom issir diskussjoni dwar is-sigurtà tar-residenti. Għalkemm mhux kulhadd jiehu pjaċir biha, fuq talba illi jien kont għamilt, is-supervihjoni fit-toroq żdiedet u anke l-infurzar. Hemm bżonn li jkollna raħal kontrollat fejn nirrispettaw mhux biss l-ambjent tagħna imma fuq kollox lil xulxin. Fl-aħħar xhur bħala Kunsill ressaqna l-preokkuppazzjoni tagħna għall-għeluq tal-għassa; nammetti illi s'issa ma kellna l-ebda risposta imma se nibqgħu nippressaw sabiex din terġa' tinfetah.

Nagħlaq, diversi kienu l-mumententi ta' ferħ li hassejt f'okkażjonijiet differenti fosthom meta l-*players* tal-U19 ħadu t-tazza, meta ġejna *runners up* tal-*Award in Waste Management* fil-*'Malta Waste Reduction Awards'* u ġentilment mogħti mill-Wasteserv u li ġāb miegħu premju ta' €3,000 li sejjer jintuża f'proġett ambjentali ieħor, u kif ukoll meta fl-aħħar tas-sena attendejt għall-kunċert fantastiku ġewwa l-Parroċċa tagħna! Pero' kelli wkoll mumententi ta' dieqa kbira, fejn tlift hbieb Balzanin li l-Mulej għoġbu jsejjaħ għal hajja ta' dejjem. Kif wiehed jista' jara, il-hajja ta' Sindku m'hi faċli xejn u l-bilanċ bejn ir-rwol tiegħi ta' Sindku u dak ta'



*5.0 Rapport ta' Hidma tal-Kunsilliera*

---

missier ta' familja u professjonist mhux dejjem possibbli li jintlahaq. Minkejja dan, kburi li l-kontribut li qed nagħti lir-raġal tiegħi, kbir kemm hu kbir jew żgħir kemm hu żgħir, qed jagħti l-frott, u qed nagħmel ħilti biex meta jintemm il-mandat tiegħi, min jiġi warajja jsib sigra b'saħħitha b'għerq sodi!

## II-Viċi Sindku Dr Angelo Micallef

Responsabbli mill-Kultura, l-Edukazzjoni u Pubblikazzjonijiet u rappreżentant tal-Kunsill Lokali Hal Balzan fuq ir-Regjun Ċentru

### Sena Diffiċli

Is-sena 2020 kienet bla dubju ta' xejn sena diffiċli hafna għal kulhadd inkluż għal Kunsill Lokali ta' Hal Balzan. Is-sena kienet iddominata minn restrizzjonijiet fuq gemgħat ta' nies u miżuri preventivi. B'hekk kienet sena li prattikament fiha l-hidma tal-Kunsill kellha restrizzjonijiet ċari hafna fejn tidhol l-organizzazzjoni ta' kwalsiasi forma ta' attività.

Dawn l-isfidi wasslu sabiex numru ta' pjanijiet ġew posposti indefinitivament sakemm is-sitwazzjoni tirritorna lura għan-normal. Fost il-pjanijiet posposti kien hemm id-diskussjoni li kienet qegħda ssir bejn il-Kunsill Lokali ta' Hal Balzan u l-Kunsill Lokali ta' l-Iklin għal ċentru kongunt ta' l-*active ageing*. It-tama' hawn hi li meta s-sitwazzjoni tirritorna għan-normal jien flimkien mal-kollega Mary Louise Briffa nerġghu nibdew bid-diskussjonijiet mal-Kunsill Lokali ta' l-Iklin dwar din il-proposta.

### COVID-19

L-isfida tal-Covid-19 gābet magħha sfidi godda għal Kunsill Lokali ta' Hal Balzan. Fost l-isfidi kien hemm l-isfida sabiex titwassal informazzjoni utli u aġġornata lir-residenti. B'hekk, flimkien mas-Sindku n-Nutar Ian Spiteri il-paġna You Safe Balzan saret sors ta' informazzjoni utli b'rabta mal-Covid-19. Din il-paġna f'qasir żmien gābet 861 membru. L-informazzjoni li kienet titwassal fuq You Safe Balzan kienet titwassal ukoll fuq il-paġna ordinarja tal-Kunsill Lokali.

L-Infurmazzjoni mwassla kienet tinkludi aġġornament dwar il-miżuri mħabbra mill-gvern u pariri mill-awtoritajiet tas-saħħa dwar kif wiehed jista' jibqa' sigur.

### Regjun Ċentru

Hidma li ma waqfet qatt kienet dik marbuta mar-Regjun Ċentru. Il-laqgħat tar-Regjun Ċentru komplew ta' kull xahar, b'Hal Balzan ikun preżenti għal kull laqgħa li saret.

Il-presenza attiva ta' Hal Balzan fir-regjun wasslet sabiex nkisbu fondi għal bosta proġetti interessanti li saru jew ser isiru fir-raħal.

- Virtual Tour tal-Knisja Parrokjali  
Fis-17 ta' Diċembru 2020 ġie mniedi s-sit [www.regjuncentru360.org](http://www.regjuncentru360.org) li fih hemm *tour* virtwali ta' bosta paroċċi fir-regjun. Ma jonqosx li permezz ta' fondi miksuba mill-istess regjun il-Kunsill Lokali ta' Hal Balzan ikkordina sabiex il-parroċċa majestuża tagħna tkun inkluża. Permezz ta' dan it-*tour* virtwali wiehed jista' jdur ir-rikkezzi li toffri l-parroċċa ta' Hal Balzan u jisma' wkoll spjega ta' l-istorja. Nixtieq hawn niringrazzja lil Carmel Bezzina li bħal dejjem kien dispost biex ikun funtana ta' informazzjoni.
- Proġett Wikipedia  
Permezz ta' fondi miksuba mir-Regjun Ċentru l-Kunsill Lokali ta' Hal Balzan ha ħsieb li l-paġna ta' wikipedia dwar Hal Balzan tkun aġġornata u organizzata. Wikipedia llum sar sors importanti hafna ta' kif in-nies isiru jafu aktar dwar dak kollu li jkun ta' interess għalihom. Għalhekk paġna ta' Wikipedia organizzata u aġġornata sservi bħala vetrina tajba għar-raħal tagħna.
- Tizjin tal-Milied 2020  
Il-Kunsill Lokali kiseb fondi mir-Regjun Ċentru sabiex kompli jsebbah it-tizjin tal-Milied użat fir-raħal. B'hekk għal darb'ohra Hal Balzan libes libsa sabiha fil-Milied; libsa li komplet tikber u komplet isseddaq dak li kien sar fil-passat fejn jidhol it-tizjin tal-Milied.

Il-Kunsill Lokali appoġġja wkoll l-inizjattiva ta' numru ta' residenti li żejnu t-toroq tagħhom kif jagħmlu ta' kull sena. Radd ta' ħajr tmur wkoll għal kull min b'mod attiv ikkopera fit-tizjin tar-raħal.

### 5.0 Rapport ta' Hidma tal-Kunsilliera

---

- **COVID Packs**  
Il-Kunsill Lokali ta' Hal Balzan kiseb fondi mir-Regjun Ċentru sabiex saru b'valur ta' hames t'elef Ewro ta' Covid packs li tqassmu lir-residenti. Dawn il-Covid packs kienu jinkludu maskri, hand sanitiser, alcohol surface wipes u anti bacterial wipes. Il-Kunsill Lokali kiseb aktar fondi mir-Regjun Ċentru u qiegħed jahseb sabiex jerga' jqassam aktar maskri lir-residenti.
- **Aktar fondi miksuba**  
Il-Kunsill Lokali kiseb fondi oħra mir-Regjun Ċentru li hemm pjan li jintużaw fix-xhur li ġejjin. Dawn jinkludu fond ta' għaxar t'elef Ewro għal attività soċjo-kulturali, li t-tama hi, jkun possibbli li ssir fl-ewwel xhur tas-sena 2021; fondi ta' tlett t'elef Ewro għal proġett fir-raħal ta' l-għażla libera tal-Kunsill Lokali, fondi ta' elfejn Ewro għal proġett ta' virtual tour iehor fejn hemm il-ħsieb li possibbilment isir il-virtual tour tal-kappella ta' Santa Marija fi triq il-Kbira u l-kappelli ta' triq it-tlett knejjes u fondi ta' erbgħa u tletin elf Ewro għal proġetti fir-raħal.
- **Restawr ta' Santa Marija**  
Hija l-intenzjoni tal-Kunsill li mill-fondi miksuba mir-Regjun Ċentru jsir ir-restawr tant meħtieġ ta' l-istatwa ta' Santa Marija fi triq il-Kbira. Dan ir-restawr ser isir b'mod professjonali u ggwidat minn esperti fil-qasam sabiex din il-gawhra tiġi ppreservata.

Hemm il-ħsieb ukoll li f'hidma kongunta ma' għaqda fil-lokal isir ir-restawr tan-niċċa tal-Madonna tar-Rummiena. Hawn ukoll il-pjan huwa li jintużaw fondi miksuba mir-Regjun Ċentru.

### **Ittra lill-Kummissarju tal-Pulizija**

Flimkien mas-Sindku n-Nutar Ia Spiteri ntbagħtu żewġ ittri lill-Kummissarju tal-Pulizija Angelo Gafa' fejn qegħda tintalab laqgħa. L-ittri jappellaw lill-Kummissarju Gafa' sabiex terġa' tinfetah mill-ġdid l-għassa ta' Hal Balzan u dan sabiex tissaħħah u mhux tiddgħajef is-sigurtà fir-raħal tagħna. Minkejja żewġ ittri fl-aħħar tlett xhur s'issa għadu ma kien hemm ebda rispons mill-Kummissarju Gafa' għajr sempliċi acknowledgement. Minkejja li s'issa l-appelli waqgħu fuq widnejn torox, din hija kwistjoni li dwarha jeħtieġ li tkompli l-persjoni.

### **Ittra UNESCO**

Flimkien mas-Sindku n-Nutar Ian Spiteri ntbagħtet ittra ta' appoġġ lill-Għaqda Każini tal-Banda sabiex jingħata appoġġ lit-talba sabiex il-UNESCO tirrikonoxxi il-Festa Maltija bħala Wirt Intangibbli fil-Lista Rappreżentattiva tal-Umanità tal-UNESCO.

### **Paġna ta' Facebook**

Il-Kunsill Lokali kompli jzomm agġornata l-paġna ta' Facebook liema paġna wasslet mhux biss informazzjoni dwar il-COVID-19 kif spjegat aktar kmieni fir-rapport imma anke tagħrif dwar il-hidma tal-Kunsill u tagħrif iehor utli għar-residenti. Il-paġna għandha 1,979 like u fil-preżent għandha page reach ta' madwar 18 il-elf ruh. Għalkemm dan ifisser li għad hemm lok ta' titjib, il-paġna qegħda tkompli tissaħħah u fuq bażi regolari qegħda tkompli żżid fil-likes.

Il-paġna qegħda wkoll żżomm strettament mal-kunċett ta' bilingwizmu u kull post qegħda tkun tradotta kemm bil-Malti kif ukoll bl-Ingliż. Qiegħed ukoll isir sforz sabiex messaġġi ma' jithallewx mhux mwiegħba għal aktar minn tmienja u erbgħin siegħa. Naturalment bħal dejjem għad hemm lok ta' titjib.

### **Librerija Miftuħa**

Sfortunatament minhabba l-COVID-19 il-librerija miftuħa għamlet numru ta' ġimghat magħluqa ffit wara li ġiet varata. Madankollu fl-aħħar xhur il-librerija miftuħa reġgħet bdiet topera u qegħda tkun ta' suċċess. Il-hidma qegħda tkompli sabiex il-kontenut tal-librerija jkompli jissaħħah.

### **Laqgħat ma' studenti**

Il-Kunsill matul din is-sena rċieva numru ta' talbiet minn numru ta' studenti u għaqdiet studenteski li xtaqu il-kooperazzjoni tal-Kunsill Lokali fi studji li kienu qegħdin jagħmlu. Il-Kunsill Lokali huwa dejjem herqan

**5.0 Rapport ta' Hidma tal-Kunsilliera**

---

li jgħin lil dawn l-istudenti kemm billi jipparteċipa fl-intervisti u l-kwestjonarji mehtieġa kif ukoll billi jappoġġja l-inizjattivi ta' l-istess studenti.

F'każ minnhom l-inizjattiva mistennija tinkludi wirja artistika fl-ewwel xhur tas-sena 2021. Hawnhekk ħajr imur ukoll għal kollega Stephen Gatt li ta sehem attiv ħafna.

**Nota Konklussiva**

It-tama' hi li s-sena 2021 tara r-ritorn għan-normalità sabiex tissaħħaħ il-hidma b'rabta ma' inizjattivi edukattivi. Il-Kunsill huwa wkoll konxju tal-ħtieġa tas-tisħiħ ta' l-element ta' twassil ta' informazzjoni u l-ħsieb hu li mill-ġdid tibda l-hidma li minhabba l-Covid xi ftit jew wisq sfrattat b'rabta ma' *e-newsletter*. Bħal dejjem ser tkompli wkoll il-hidma sabiex jinkisbu fondi mir-Regjun Ċentru sabiex nkomplu nsebbħu l-lokal.

Nagħlaq b'nota ta' ringrazzjament lill-kollegi Ian Spiteri, Mary Louise Briffa, Oliver De Gaetano u Stephen Gatt u lill-istaff kollu tal-Kunsill Lokali. Bla dubju ta' xejn u bħal dejjem hemm lok għal titjib fil-hidma tagħna u t-tama hi li fis-sena 2021 nkomplu ntejbu u nibnu fuq dak miksub.

**Il-Kunsillier Stephen Gatt**

Responsabbli mill-Indafa, l-Ambjent, Komunitajiet, il-Qasam Soċjali u l-Integrazzjoni Soċjali

Għaddiet sena oħra ta' hidma. Sfortunatament giet fuqna l-Covid-19 u ma stajniex nagħmlu ċerti attivitajiet jew laqgħat mar-residenti. Però, il-hidma tiegħi ta' kuljum ma naqsitx li nattendu l-uffiċċju tal-Kunsill fejn nirrapporta l-ilmenti jew suggerimenti li nkun iltqajt waqt il-*walkaround* li nagħmel ta' spiss mar-raħal.

Dawn il-*walkarounds* iservu biex inkun nista' nosserva xi nuqqasijiet, eżempju: ġbir ta' skart, indafa tat-toroq, żbir tas-siġar, bozoz difettużi u kull m'hemm bżonn ta' attenzjoni.

**L-Ambjent**

Hawn nixtieq nirringrazzja lis-Sur Publius Cordina tal-inizjattiva li ha biex isebbaħ l-ambjent ta' mad-dawra tal-knisja, grazzi Publius.

Ma nistax ma nsemmix fuq il-ġbir tal-iskart fejn jiena u l-*Project Manager* is-Sur Adrian Mifsud qegħdin attenti biex kemm hu possibbli jingabar dak kollu skond l-iskeda tal-ġurnata. Hawn nirringrazzja lir-residenti tal-kooperazzjoni fejn bis-saħħa ta' kulhadd irbaħna it-tieni post minn Malta kollha għall-immaniġġjar tal-iskart.

Matul is-sena kelli diversi laqgħat mas-Sur Frans Scifo fuq l-immigranti tal-*Open Centre* ġol-Bon Pastur. Fejn iddiskutejna il-problemi li jintaqgħu magħhom fosthom mal-banek fejn qiegħed jagħmlu l-hom diffiċli biex jinfetħu kontijiet bankarji.

Nagħlaq biex nirringrazzja lis-Sindku, Kunsilliera, is-Segretarju Eżekuttiv u l-*istaff* kollu tal-uffiċċju għall-kooperazzjoni kontinwa.

5.0 Rapport ta' Hidma tal-Kunsilliera**Il-Kunsillier Mary Louise Briffa**

Responsabbli mill-Anzjani, iż-Żgħażaġh u Tfal

Nittama li kulhadd jinsab tajjeb. Ninsabu fi żmien diffiċli li qiegħed jitlob minna sforzi straordinarji. Dan qed naghmluh b'impenn u mhabba lejn ir-rahal u r-residenti tagħna, sabiex nagħtu l-aħjar servizz u b'hekk inkunu nistgħu intejbu l-kwalità tal-ħajja tan-nies. Il-pandemija żammitna milli nimxu mal-pjanijiet u l-attivitajiet li konna ffixsajna s-sena li għaddiet. Kellna ħafna proposti u attivitajiet ippjanati x'nagħmel fit-tliet dekastreri tiegħi. Però minhabba ċ-ċirkostanzi tal-pandemija u l-mizuri meħtieġa li riedna niehdu minhabba s-saħħa ma setgħux isiru. Inwiegħed li kif l-affarijiet jerġgħu jiġu għan-normal nibda naħdem fuqhom b'effett immedjat.

Dan hu dak li diġà gie mibdi u dak li hu pjanat isir:

**L-Anzjani**

- Transport għall-anzjani tar-rahal. Is-servizz jikkonsisti f'*shuttle service* mill-pjazza tar-rahal filgħodu u jwassal l-anzjani sal-berġa tas-saħħa ta' Birkirkara, u jibqa' sejjer l-isptar Mater Dei.
- Punt iehor li qed naħdem fuqu hu li, infermiera tiġi d-dar biex tiehu testijiet tad-demmi lill-anzjani u għalhekk l-anzjani jevitaw l-iskariġġ li joħroġu minn go darhom għal dan is-servizz.
- Jien u l-Viċi Sindku għaddejin b'diskussjonijiet mal-Kunsill Lokali tal-Iklin biex nibdew norganizzaw diversi attivitajiet lill-anzjani li ġew offruti lilna mill-gvern. Dawn jinkludu diskussjonijiet fuq saħħa, eżerċizzju, *crafts*, drama u attivitajiet varji.
- Nerġgħu nkomplu l-ħarġiet li konna qegħdin nagħmlu ta' kull xahar fejn dawn kienu ta' pjaċir għall-anzjani għaliex kienu jkunu ta' opportunità biex jiltaqgħu u anki titnaqqas is-solitudni għal min qiegħed waħdu.
- Bħala Kunsill rajna fejn nistgħu ngħinu lill-anzjani fi żmien il-pandemija billi permezz ta' fondi li ġejna mogħtija, qassamna pakketti ta' maskri, *hand sanitizer* u *antibacterial wipes*. Fix-xhur li ġejjin ser nerġgħu inqassmu iżjed maskri bieb bieb.
- Fi żmien il-pandemija kien hemm min ċempilli għax ħass is-solitudni u xtaq joqgħod jitkellem ftit. Għal min ma setax joħroġ mid-dar wassaltlu xirjiet u affarijiet tal-bżonn kemm fir-rahal tagħna u anki fi rħula oħra viċin.

**It-Tfal**

- Hekk kif l-affarijiet jiġu għan-normal, ha nerġgħu nibdew naħdmu b'impenn fuq:

Kunsill tat-tfal;  
*Sports Day*;  
Ħarġiet edukattivi

- Jiena u l-Viċi Sindku, se nkomplu bit-taħdidiet li konna qegħdin nagħmlu mal-Kunsill Lokali tal-Iklin sabiex nikkollaboraw magħhom għaliex dawn għandhom sala kbira u spazjuza.
- Fix-xhur li ġejjin mistenni jibda wkoll il-proġett tal-bandli.

**Iż-Żgħażaġh**

- Jien u šhabi l-kunsilliera Itqajna wkoll mal-persuni li huma nkarigati miċ-Ċentru taż-Żgħażaġh, biex naraw kif nistgħu ngħinu fil-problemi li jistgħu jiltaqgħu magħhom.

5.0 Rapport ta' Hidma tal-Kunsilliera

---

- Iż-żgħażaġh fil-hajja mgħaġġla tal-lum jaffaċċjaw hafna problemi li jikkagunaw pressjonijiet u stress. Għalhekk qeghdin naħdmu biex norganizzaw sessjonijiet varji speċifikament għaż-żgħażaġh biex jirnexxielhom jegħlbu dawn id-diffikultajiet li jaffaċċjaw. Uħud minn dawn is-sessjonijiet se jittrattaw temi bħal *stress management*, *online safety* u *inspirational talks*.

Filwaqt li nispera li din is-sena jkollna l-opportunità li nkomplu naħdmu fuq dawn il-punti li semmejt hawn fuq u oħrajn, nixtieq niehu l-opportunità biex niringrazzja lil Catherine Zerafa u Mary Rose Cutajar li jiffornaw parti mis-sotto kumitat tiegħi, tal-ġhajjnuna u s-sostenn kontinwu.

## Il-Kunsillier Dr Oliver Nicholas De Gaetano

Responsabbli mill-Innovazzjoni, il-Ħarsien tal-Animali u Fondi tal-Unjoni Ewropea

### L-Innovazzjoni

Nixtieq nagħmilha ampjament ċara li d-dekasteru li jirrigwardja l-anzjani bl-ebda mod ma hu wieħed li jaqa' taħt il-kompitu tiegħi. Hu fatt magħruf, li f'għadd ta' lokalitajiet madwar Malta, qiegħed jiġi pprovdut is-servizz ta' trasport b'xejn għall-anzjani min-naħa għall-oħra tal-belt jew raħal fejn ikun qiegħed jiġi pprovdut dan is-servizz, biss sfortunatament kif ġieli ġie diskuss waqt il-laqgħat tal-Kunsill, sa issa f'Hal Balzan dan is-servizz għadu mhux disponibbli. Il-provvediment ta' tali servizz lill-anzjani u persuni oħra vulnerabbli bl-ebda mod ma għandu x'jaqsam mad-dekasteru tal-innovazzjoni u huwa wieħed li jaqa' fl-inkwadratura tal-anzjani. Biss, nemmen li l-provvediment ta' tali servizz f'Hal Balzan jista' jitqies bħala novità, u dan fid-dawl tal-fatt li sa issa qatt ma għadu ġie pprovdut servizz simili f'Hal Balzan. Kien proprju għalhekk li meta l-Kunsilliera li taħtha jaqa' d-dekasteru tal-anzjani, esprimiet ix-xewqa li jiġi pprovdut servizz simili anke f'Hal Balzan, jien offerjt li navvicina lil min hu responsabbli sabiex tiġi konvenuta laqgħa li fiha jkun hemm preżenti l-Kunsilliera responsabbli mill-anzjani sabiex tiġi diskussa din il-possibbiltà. Kien proprju hawnhekk li kkuntattajt onlajn lill-Onor Silvio Parnis li dak iż-żmien kien is-Segretarju Parlamentari responsabbli mill-anzjani, sabiex jagħtina data u hin li fih il-Kunsilliera responsabbli mid-dekasteru tal-anzjani tkun tista' tiltaqa' miegħu u jekk hemm bżonn nakkumpanjaha jien. Biss, fil-kuntest ta' pandemija qalli li tali laqgħat kienu qed jiġu organizzati unikament f'każijiet tabilhaqq urgenti u li la darba t-tieni mewġa tal-pandemija tkun ikkalmat sew, jgħidilna meta nistgħu mmorru, biss fil-frattemp serraħli moħħi li s-servizz tas-'Silver T' kien se jiġi introdott f'kull belt u raħal madwar Malta u Għawdex f'temp ta' madwar sena. Gara li wara li fl-aħħar ta' Novembru seħhet 'reshuffle' fil-Kabinett, is-settur tal-anzjani m'għadux taħt ir-responsabbiltà tal-Onor Parnis. Biss jien nibqa' disponibbli li jekk inkun mitlub ngħin sabiex tiġi organizzata laqgħa bejn il-Kunsilliera responsabbli mid-dekasteru tal-anzjani u l-Ministru l-ġdid responsabbli minn dan is-settur, jien lest li nkun strument sabiex nagħmel użu legittimu mill-kuntatti li għandi halli b'hekk tali laqgħa tkun tista' ssehh.

Barra minn hekk, bħala Kunsillier inkarigat mill-Innovazzjoni, rajt li nadattaw kemm jista' jkun għaċ-ċirkostanzi li gābet magħha l-imxija tal-COVID-19, billi avvicijnajt lill-maġġoranza assoluta tal-persuni li għal xi raġuni jew oħra jitqiesu bħala vulnerabbli f'Hal Balzan, sabiex nara li f'dawn iż-żminijiet diffiċli kellhom min jaqdihom u kull meta kien hemm bżonn xtrajtilhom il-bżonnijiet ta' kuljum tagħhom u hadtomlhom fuq l-għatba tal-bieb tagħhom. Insistejt ukoll li daww il-persuni li ma setgħux johorġu mid-dar sabiex jiġbru l-pakkett bis-sanitizers u l-maskri li ġentilment ġie pprovdut mid-Distrett, nohodulhom id-dar personalment u daww il-persuni l-oħrajn li ma jagħmlux użu mill-Internet u għalhekk ma setgħux ikunu jafu li kellna tali 'gift-packs' disponibbli b'xejn, ċempiltiħom u rajt meta jkunu komdi sabiex nohodulhom id-dar tagħhom. B'hekk stajt naċċerta li bħala Kunsill Lokali ma nkunux biss innovattivi, iżda proattivi b'tali mod li r-resident Balzani jkunu moqdi bl-aħjar mod possibbli.

### Il-Fondi tal-Unjoni Ewropea

Sfortunatament, l-istess problema li affaċċjat is-sena l-oħra bħala Kunsillier inkarigat mill-fondi tal-Unjoni Ewropea, erġajt kelli naffaċċjaha din is-sena. U dan fid-dawl tal-fatt li kif tinsab attwalment l-iskema għall-applikazzjoni ta' fondi għar-restawr ta' statwi u affarijiet oħrajn ta' valur kulturali fir-raħal, ma jistawx jibbenefikaw minnha daww il-villaġġi mhux ikklassifikati bħala 'rurali'. Sfortunatament Hal Balzan m'hux ikkunsidrat bħala raħal rurali u għaldaqstant huwa eskluż mill-programm hekk imsejjaħ 'Leader'. Programm bħal dan kien ikun ideali peress li għandu Miżura speċifika li titlob ir-restawr ta' assi kulturali, u sfortunatament m'hemmx opportunitajiet oħra ta' finanzjament għar-restawr. Għalhekk, bħala Kunsillier insistejt li daww il-fondi li ffrankajna sabiex isiru toroq ġodda fil-lokalità wara li dawn ġentilment għamel tajjeb għalihom il-Gvern Ċentrali, jintefqu sabiex tiġi rrestawrata l-istatwa antika ta' Santa Marija li tant hija għal qalb il-poplu Balzani u li ilha fi stat delapidat għal numru ta' snin.

Bħala raħal, dejjem xtaqna nimbarkaw fuq proġett ta' ġemellaġġ ma' postijiet oħra f'pajjiżi Ewropej. Is-sena li għaddiet ħdimt qatiegħ sabiex inħaddmu l-fondi Ewropej u nimbarkaw fuq proġett ta' ġemellaġġ ma' Ficarra fi Sqallija. Biss sfortunatament kien hemm nuqqas ta' interess liema bħalu mill-Kunsill ta' Ficarra li qajla kienu jwiegħbu l-imejls tagħna, aħseb u ara kemm riedu jirreċiprokaw u jidhlu f'ġemellaġġ magħna.



### 5.0 Rapport ta' Hidma tal-Kunsilliera

Għaldaqstant, kien hemm il-htieġa li nhabbtu fuq bibien oħrajn u bdejna naħdmu sabiex nissieħbu fi proġett ta' ġemellaġġ ma' villaġġ sabiħ fl-Albanija. Id-diskussjonijiet kienu għaddejnin ġmielhom, tant li fis-Sajf li għadda kellna mmorru l-Albanija sabiex niffamiljarizzaw irwiehna ma' dan il-villaġġ u niddiskutu l-possibiltajiet kollha sabiex din il-ħolma tkun tista' ssir realtà. Biss, sfortunatament is-saga tal-COVID-19 ma ppermettietx li nkunu nistgħu nattwaw dak li konna ddiskutejna, u la darba l-pandemija tbatti tabilhaqq, inkunu nistgħu nitilgħu l-Albanija sabiex inkomplu naħdmu fuq dan il-proġett u nużaw il-fondi tal-Unjoni Ewropea sabiex nissieħbu fi proġett ta' ġemellaġġ.

Skema tabilhaqq interessanti hija l-iskema ta' Proġetti għal Organizzazzjonijiet Volontarji, maħsuba sabiex tgħin lill-applikanti li qegħdin ifittxu fondi fuq proġetti li jistgħu jagħmlu differenza reali għall-komunitajiet lokali tagħhom. Din l-iskema tappoġġja inizzjattivi ibbażati fuq it-tip tal-proġett - proġetti infrastrutturali - fl-idea każ l-għotja mitluba m'għandhiex taqbeż € 20,000; u kif ukoll proġetti ta' riċerka, fl-idea każ l-għotja li tintalab m'għandhiex taqbeż l-għaxart elef ewro (€ 10,000). Attwalment ninsab f'diskussjonijiet mas-Sur Kurt Cortis mill-Meusac, sabiex nara kif bħala lokalità nistgħu nibbenefikaw minn din l-iskema.

Skema oħra attraenti ferm hija l-iskema ta' Għajnuna lil Kazini tal-Banda'. Din l-iskema tinkludi wkoll appoġġ mogħti lil kazini tal-banda u l-attivitajiet eliġibbli taħt din l-iskema jinkludu fost oħrajn restawr ta' oġġetti ta' valur bħal ngħidu aħna pitturi, strumenti mużikali antiki, arkivji mużikali. Tali skema hija intiża wkoll sabiex tassisti lis-surmastrijiet, l-assistenti tas-surmastrijiet u l-għalliema tagħhom fi programm ta' edukazzjoni u taħriġ mużikali mmirat għalihom f'istituzzjonijiet edukattivi Maltin ta' livell terzjarju, liema programmi ta' studju u taġlim huma organizzati b'kollaborazzjoni mal-għaqdiet tal-'Band Unity'. Bhalissa, bħala Kunsill Lokali qegħdin nikkollaboraw mal-Kazin San Gabriel, li jikklassifika bħala 'Organizzazzjoni Volontarja', sabiex ikun jista' jirrestawra xi strumenti mużikali u manuskritti antiki ta' valur liema bħalu, permezz tal-fondi Ewropej disponibbli f'dan ir-rigward.

### **Il-Harsien tal-Animali**

Ix-xogħol ta' Kunsillier ma jinvolvi biss il-hidma mill-bini tal-Kunsill, iżda jirrikjedi li wieħed idur bieb, biex sabiex jara r-residenti x'għandhom bżonn. Kull meta ndur id-djar ninnota kemm hawn persuni li jhobbu l-animali. Biss tajjeb li wieħed jindika l-fatt li hawn ukoll animali li m'għandhomx dar permanenti. Qiegħed hawnhekk nirreferi għall-għadd ta' qtates li wieħed isib iduru mat-toroq u għalhekk bħala Kunsillier inkarigat mill-harsien tal-animali ma nistax ma nfahħarx il-fondi li l-gvern ġentilment qiegħed jagħmel disponibbli sabiex itaffi l-piż minn fuq l-ispalla ta' daww il-persuni li b'qalb tajba jiehdu hsieb dawn l-animali. Kien proprju għalhekk li bħala l-Kunsillier inkarigat minn dan ir-rigward, is-Sajf li għadda ressaqt applikazzjoni sabiex bħala Kunsill nibbenefikaw minn elfejn ewro fuq ikel tal-qtates, elfejn ewro fuq servizzi veterinarji u elf ewro biex nembarkaw fuq kampanja edukattiva sabiex nishqu dejjem iżjed fuq l-importanza sabiex ikunu mharsin id-drittijiet tal-animali li għall-kuntlarju tagħna l-bnedmin, m'għandhomx vuċi sabiex jiddefendu rwiehhom.

Tajjeb li hawnhekk nindika li s-sena li għaddiet, il-Kunsill Lokali ta' Hal Balzan kien diġà applika għall-fondi sabiex ikunu jistgħu jiġu msewwija medja ta' erbġha u tletin (34) qattus, kif ukoll fondi sabiex jinxtraw żewġ 'cat traps' sabiex il-qtates ikunu jistgħu jiġu maqbuda sabiex jittieħdu għand il-veterinarji mhux biss meta tkun se ssirilhom l-operazzjoni biex jiġu msewwija, iżda kull darba li tkun trid tingħatalhom xi forma ta' attenzjoni medika, anka jekk dan ikun sempliciment 'check-up' regolari. Dawn il-'cat traps' ikunu jinżammu fil-bini tal-Kunsill, u kull meta xi hadd mill-voluntiera li jiehdu hsieb il-qtates ikun jeħtieġ l-użu ta' xi waħda mill-'cat traps', ikun jista' jiġi l-kunsill sabiex jissellifha.

Peress li l-proċess minn meta wieħed japplika għal tali fondi sa ma dawn jaslu, idum ftit taż-żmien mhux hażin, personalment għamilt gabra ta' prodotti utli għall-harsien tal-animali, fosthom għadd ta' provvisti ta' ikel tal-qtates mingħand erbat iqlub tajba fir-raħal, sabiex qassamthom lil daww il-persuni li ġentilment ta' kuljum jitimghu u jiehdu hsieb daww il-qtates u animali oħrajn li wieħed isib iduru fit-toroq ta' Hal Balzan.

La qegħdin insemmu l-animali, ma nistax ma nsemmix il-problema tal-ħamiem, problema li ilha tavvera magħna numru ta' snin, bil-problemi ta' ħmieġ u mard ieħor li dawn iġibu magħhom. FI Triq il-Kbira, Hal Balzan, hemm dar li ilha abbandunata numru ta' snin u li għandha l-ħgieġ tal-prietel kollu mkisser, bir-riżultat li hafna ħamiem salvaġġ qiegħed ibejjed fil-gallariji u t-twieqi ta' din id-dar. Quddiem din id-dar, il-

**5.0 Rapport ta' Hidma tal-Kunsilliera**

---

bankina dejjem tkun miksija bil-ħmieġ tal-ħamiem, b'tali mod li wiehed qas ikun jista' jimxi minn hemm. Għaldaqstant bhala l-Kunsillier inkarigat mill-harsien tal-annimali, kellimt lill-Pulizija sabiex jeżortaw lis-sid sabiex jimbarra l-bibieb u t-twieqi u b'hekk tittaffa din il-problema kemm jista' jkun.

**Punti Ġenerali ohrajn**

Bhal ma' wiehed jista' jimmagina, il-pandemija fixklet il-hidma ta' bosta Kunsilli Lokali u Kunsilliera. Nghid għalija, għal perijodu mhux ħażin kelli nwaqqaf iż-żjarat tiegħi fid-djar tal-kostitwenti, kemm għas-saħħa u sigurtà tagħhom, kif ukoll dik tiegħi. Biss kif spjegajt fl-introduzzjoni ta' dan ir-rapport, jien hadt l-inkarigu u l-hin sabiex incempel kemm jista' jkun lill-anzjani u l-persuni vulnerabbli kollha li jghixu fir-raħal ta' Hal Balzan, sabiex nara jekk dawn kellhomx bżonn ta' xaħaġa. Mhux l-ewwel darba li kont nagħmlilhom ix-xirjiet tagħhom u nwassalomlhom id-dar, jew inwassalhom għal xi appuntament l-isptar jew fil-berġa tas-saħħa, sabiex niffrankalhom li jkollhom jirkbu tal-linja fil-qilla tal-pandemija.

Sfortunatament, l-indafa f'Hal Balzan mhux dejjem tilhaq l-aspettattivi tar-residenti, u dan għax il-kuntrattur li għandu l-kuntratt għall-ġbir tal-iskart mhux l-ewwel darba li jonqos milli jagħmel xogħlu kif suppost. Biss, tajjeb li nindika li bi qbil unanimu tal-Kunsilliera, kull darba li jkun hemm nuqqas min-naħa tal-kuntrattur, kemm tal-ġbir tal-iskart kif ukoll tal-kennies, se jinħarġu 'default notices' minnufih, biex b'hekk tkun tista' tiġi assigurata l-indafa li r-raħal ta' Hal Balzan tant jisthoqqlu.

Mill-bqija, jien nagħmel mezz li darbtejn fil-ġimgħa ndur xi familji fir-raħal sabiex nipprova nisma' x'inhuma l-ilmenti u l-weġġhat tan-nies u naġixxi fuqhom billi nagħmel użu legittimu mill-kuntatti li għandi sabiex ngħin lin-nies. Kemm il-darba nintebah li jkun hemm persuni, partikolarment anzjani, li mhux il-bdil ta' bozza jew it-tiswija ta' xi bankina jkollhom bżonn, iżda lil xi hadd li jismagħhom u jagħtihom ftit mill-hin tiegħu b'sens ta' imħabba u impenn. Nittama fuq kollox li l-vaċċin kontra l-coronavirus jasal fl-ixtut tagħna ma jdumx, biex b'hekk inkun nista' jkompli jkolli sehem attiv bhal qabel fil-komunità Balzanija u fuq kollox nagħmel il-ġid u nkompli niġbed iżjed u iżjed nies lejn il-Moviment li kkontestajt fuq il-biljett tiegħu.